

دینی مدارس کی اسناد.....ایک پہلویہ بھی ہے

حضرت مولانا زاہد الرشیدی صاحب

میرے والد محترم شیخ الحدیث حضرت مولانا محمد سرفراز خان صدر دامت برکاتہم دارالعلوم دیوبند سے دورہ حدیث کر کے ۱۹۳۳ء میں گھر آئے اور تب سے نہیں ہیں۔ وہ یہ واقعہ خود سناتے ہیں کہ پاکستان بننے کے بعد جب پہلی بار انتخابات کامرحلہ آیا اور ووٹروں کی فہرست مرتب ہوئیں تو ان کا نام ووٹ لسٹ میں نہیں تھا۔ پوچھا گیا تو پتہ چلا کہ چونکہ آپ سرکاری قانون کی رو سے ”ان پڑھ“ ہیں اور انتخابی قواعد کی رو سے ووٹ دینے کے لیے پڑھا لکھا ہونا ضروری ہے اس لیے آپ کا نام ووٹ لسٹ میں شامل نہیں کیا جاسکتا۔ اس زمانے میں ”پڑھا لکھا“ متصور ہونے کے لیے پرائمری سطح کی اسکول کی تعلیم شرط تھی۔ حضرت والد صاحب نے کسی پرائمری اسکول سے یہ تعلیم حاصل نہیں کی تھی اور ان کے پاس کوئی سرٹیفکیٹ نہیں تھا۔ اس لیے ان کا شمار اس دور میں ”ان پڑھوں“ میں ہوتا تھا جب کہ وہ اس وقت تک نصف درجہ کے لگ بھگ کتابوں کے مصنف ہو چکے تھے۔ ان کا تدریسی تجربہ دس سال سے تجاوز کر چکا تھا اور سینکڑوں حضرات ان کے سامنے زانوئے تلمذ تھے کہ چکے تھے جن میں صدر پاکستان جسٹس محمد رفیق تارڑ، آئی جی ریلوے پولیس احمد نیم چودھری اور بریگیڈر یئر (ر) محمد علی چغتائی جیسے جدید اعلیٰ تعلیم یافتہ حضرات بھی شامل ہیں مگر ان سب کا استاد ہونے کے باوجود حضرت شیخ الحدیث مدظلہ کاشم سرکاری کاغذات میں تعلیم یافتہ کی فہرست میں نہیں ہوتا تھا اور ان کا نام صرف اس وجہ سے پاکستان کے اولین انتخابات کی ووٹ لسٹ میں نہیں تھا کہ وہ پرائمری پاس نہیں تھے۔

یہ انگریز کے قانون اور نظام کے اثرات تھے جو قیام پاکستان کے بعد بھی ہمارے ستم میں باقی رہے اور اب تک باقی چلے آرہے ہیں۔ دینی مدارس کی اسناد کو سرکاری سطح پر تسلیم کرنے کی مہم ۱۹۷۳ء میں شروع ہوئی جب حضرت مولانا مفتی محمود رحمہ اللہ نے جو قوی اسکیلی میں جمیعت علمائے اسلام کے پارلیمانی گروپ کے لیڈر اور متحده حزب اختلاف کے قائد ہونے کے ساتھ ساتھ دیوبندی مکتب کے دینی مدارس کے وفاق المدارس العربیہ پاکستان کے سکریٹری جنل بھی تھے، انہوں نے جمیعت کے حلقوں میں اس بات پر صلاح مشورہ کیا کہ قوی اسکیلی میں اس نوعیت کی قرارداد آئی چاہیے جس میں سفارش کی گئی ہو کہ دینی مدارس کی اعلیٰ سند کو ایم اے اسلامیات کے برابر تسلیم کیا جائے، کیونکہ سرکاری یونیورسٹیوں میں ایم اے اسلامیات کے لیے جو نصاب پڑھایا جاتا ہے ہمارے ہاں کا نصاب اس سے کہیں زیادہ بہتر ہے اور معیار بھی اس سے بلند تر ہے، اس لیے کوئی وجہ نہیں کہ دینی مدارس کے فضلاء کو ایم اے اسلامیات کے مساوی تسلیم نہ کیا جائے۔ ایک مرحلہ میں اس مشورہ میں مجھے بھی شرکت کا موقع ملا۔ میری رائے اس سے مختلف تھی میں نے گزارش کی کہ فاضل درس نظامی کو براہ راست ایم اے کا درجہ دولائے کی بجائے اگر آپ اسے اسلامیات یا عربی میں کسی یونیورسٹی سے ایم اے کا امتحان دینے کا حق دلا سکیں تو یہ زیادہ بہتر ہو گا مگر حضرت مولانا مفتی محمود رحمہ اللہ نے اس رائے سے اتفاق نہ کیا اور اس بات کی کوشش شروع ہو گئی کہ قوی اسکیلی سے اس مقصد کے لیے

سفرارش کی قرارداد منظور کرائی جائے۔ مشورہ میں ایک موقع پر یہ بات بھی آئی کہ ہم قوی اسیبلی میں اپوزیشن کے بیانوں پر بیٹھے ہیں۔ یہ قرارداد غیر سرکاری طور پر کسی ممبر کی طرف سے پرائیوٹ تحریک کی صورت میں آسکتی ہے لیکن اس کے لیے سرکاری بیانوں میں بھی کوئی حمایت تلاش کرنی پاپے تاکہ اس کی منظوری میں آسانی ہو جائے۔ مجھے یاد ہے کہ حضرت مولانا مفتی عبدالواحد رحمہ اللہ نے جو اس وقت جمیعت علماء اسلام پاکستان کے مرکزی ہاظم، تھے میرے ذمہ لگایا کہ میں گور انوالہ سے پیپلز پارٹی کے ایم اے میان منظور حسن مر حوم سے بات کروں، میان منظور حسن مر حوم گور انوالہ کے سینئر وکلاء میں سے تھے، پرانے مسلم لیگی تھے۔ مقامی سیاست کی دھڑے بندی کی وجہ سے انہوں نے پیپلز پارٹی کے نکٹ پرائیش لڑا تھا اور بھاری اکثریت سے کامیاب ہوئے تھے۔ تحریک ختم نبوت میں سرگرم کردار ادا کر چکے تھے۔ دین کے ساتھ محبت رکھتے تھے، نمازی آدمی تھے۔ علماء کا احترام کرتے تھے اور گور انوالہ میں ختم نبوت یا کسی اور دینی حوالے سے علماء کرام کے خلاف کوئی کیس بنتا تھا تو اس کی پیروی میان صاحب مر حوم بلا معاوضہ کیا کرتے تھے۔ میرے بھی ایک دو کیس اس زمانے میں میان صاحب مر حوم نے لڑے تھے۔ میں نے ان سے بات کی تو بہت خوش ہوئے کہ اس سلسلہ میں علماء کے حلقوں نے مجھ پر اعتماد کیا ہے اور وہ اس اعتماد پر پورے اتریں گے۔ میں نے حضرت مولانا مفتی محمود رحمہ اللہ سے گزارش کی کہ وہ اجلاس کے موقع پر میان منظور حسن سے اپنے طور پر بات کر لیں وہ قرارداد کی منظوری میں تعاون کریں گے۔ چنانچہ میری یادداشت کے مطابق یہ قرارداد قوی اسیبلی میں حضرت مولانا عبد الحکیم رحمہ اللہ ایم اے کی طرف سے آئی۔ میان منظور حسن نے اس پر بڑی خوب صورت تائیدی تقریر کی اور قوی اسیبلی نے ایک قرارداد کے ذریعہ حکومت سے سفارش کر دی کہ فضلاء درس نظامی کی آخری سند کو ایم اے کے برابر تسلیم کیا جائے۔ یہ ۱۹۷۳ء کی بات ہے جب مسٹر ذوالفقار علی بھٹو مر حوم قوی اسیبلی میں قائد ایوان تھے اور اس طرح قادیانیوں کو غیر مسلم قرار دینے کے ساتھ ساتھ اس کا رخیر کی سعادت بھی ان کے حصے میں آئی کہ ان کی قیادت میں قوی اسیبلی کے ایوان نے دینی مدارس کی سند کو سرکاری سٹھ پر تسلیم کرنے کی باقاعدہ سفارش کی۔

اس کے بعد یہ مسئلہ ”یونیورسٹی گرانتس کمیشن“ کے پاس آیا جو اس سلسلہ میں مجاز اتحارٹی ہے۔ کئی برس تک گفتگو، یادداشت و مذاہدوں کا معاملہ چلتا رہا اور وفاق المدارس العربیہ پاکستان اور دیگر وفاقوں کے ساتھ طویل گفت و شنید اور بحث و تجھیس کے بعد یونیورسٹی وضاحتوں کے بعد یہ مسئلہ گرانتس کمیشن نے دینی مدارس کے نصاب کی درجہ بندی کر کے ان کی مختلف سندات کو میٹرک، ایف اے، بی اے اور ایم اے کے برابر قرار دینے کا باقاعدہ نوٹیفیکیشن جاری کر دیا جس کی بنیاد پر مختلف یونیورسٹیوں میں بہت سے فضلاء نے ایم فل، پی انج ذی اور دیگر امتحانات کی طرف پیش رفت کی اور اب ڈگریاں حاصل کر کے متعدد شعبوں میں خدمات سر انجام دے رہے ہیں، چنانچہ اس پس منظر میں جب گزشتہ انتخابات کے موقع پر یہ مسئلہ پیش آیا کہ صدر پر وزیر مشرف نے ایل ایف او کے تحت ایکیشن لڑنے کے لیے بی اے کی شرط کو لازمی قرار دے دیا ہے تو کیا دینی مدارس کے فضلاء اس ایکیشن میں حصہ لے سکیں گے؟ چیف ایکیشن کمیشن نے اس سلسلہ میں یونیورسٹی گرانتس کمیشن سے باضابطہ دریافت کیا کہ کیا یونیورسٹی گرانتس کمیشن دینی مدارس کی اسناد کو تسلیم کرتا ہے؟ تو یو جی سی نے ایکیشن کمیشن کے جواب میں واضح طور پر کہا کہ دینی مدارس کے وفاقوں کی اعلیٰ اسناد کو ایم اے کے برابر تسلیم کیا گیا ہے، جس پر چیف ایکیشن کمیشن نے درس نظامی کے فضلاء کو گرینجویٹ تسلیم کرتے ہوئے انہیں انتخابات میں حصہ لینے کی اجازت دے دی، لیکن اب یہ مسئلہ کھڑا کر دیا گیا ہے کہ درس نظامی کے فضلاء کی سند کو صرف تعیینی مقاصد کے لیے تسلیم کیا گیا ہے اور ان اسناد کو کسی دوسرے شعبے میں استعمال نہیں کیا جا سکتا۔

سوال یہ ہے کہ اس سلسلہ میں مجاز ادارہ یونیورسٹی گرانتس کمیشن ہے جس نے چیف ایکشن کمشن کے استفسار پر کہا کہ دینی مدارس کے فضلاء کی اعلیٰ اسناد کو ایم اے عربی اور ایم اے اسلامیات کے برابر تسلیم کیا گیا ہے اگر یہ اسناد صرف تعلیمی شعبہ کے لیے کار آمد ہیں اور ایکشن کے مقاصد کے لیے انہیں تسلیم نہیں کیا گیا تو یونیورسٹی گرانتس کمیشن نے چیف ایکشن کمشن کے استفسار کے جواب میں یہ واضح کیوں نہیں کیا کہ جناب ایہ اسناد آپ کے کام کی نہیں ہیں اور پھر جب ایکشن کمیشن نے ایکشن لائے کی اجازت دے دی اور سینکڑوں علماء نے اس سند کی بنیاد پر ایکشن میں حصہ لیا تو یہ سب کچھ یونیورسٹی گرانتس کمیشن کی آنکھوں کے سامنے ہو رہا تھا۔ اس نے اس کا نوٹس کیوں نہیں لیا؟ اور اب جب کہ متحده مجلس عمل ملک کے بنیادی مسائل پر سرکار کے اجنبیتے کو قول کرنے کے لیے تیار نظر نہیں آ رہی تو اس پر سیاسی دباؤ کے لیے یا اسے بالآخر میدان سے آوٹ کرنے کے لیے یہ سوال کھڑا کر دیا گیا ہے؟

یہ یقیناً متحده مجلس عمل کو سیاسی دباؤ میں رکھنے یا علماء کرام کو قومی سیاست سے آوٹ کرنے کی پالیسی کا حصہ ہے لیکن میرے خیال میں اس کا ایک اور پہلو بھی ہے جس کو پیش نظر رکھنا ضروری ہے کہ دینی مدارس کے تمام وفاق اس سلسلہ میں اب تک متفق ہیں اور ایک مشترکہ موقف کے طور پر دینی مدارس کے معاملات میں سرکاری مداخلت کی تجویز کو مسترد کر رہے ہیں۔ ظاہر بات ہے کہ اگر دینی مدارس کے یہ وفاق اپنے موقف پر قائم رہتے ہیں اور ان کے اتحاد میں رخنہ ڈالنے کی کوشش کامیاب نہیں ہوتی تو دینی مدارس کے نظام و نصاب کی اصلاح کے لیے کروڑوں ڈالر کی جو امداد اور مدد اپنے دی ہے اس کا مصرف کیا ہو گا؟ اور دینی مدارس کے دیوبندی، بریلوی، الہمذہ یہاں اور شیعہ وفاقوں کے مضبوط موقف اور اتحاد کی موجودگی میں دینی مدارس کی کتنی تعداد کو ڈالروں کا لالجج دے کر سرکاری یکمپ میں شامل کرنے کے لیے تو زاجا سکے گا؟

میرا خیال ہے کہ اس خرید و فروخت کی راہ ہموار کرنے کے لیے وفاقوں کو غیر موثر کرنا ضروری سمجھا گیا ہے وراس کی یہ صورت زیادہ بہتر تصور کی گئی ہے کہ چونکہ ان اسناد کو سرکاری طور پر تسلیم کیے جانے کی وجہ سے ہی دینی مدارس کی ایک بڑی تعداد ان وفاقوں سے وابستہ ہے اس لیے اس وجہ کو ختم کیا جائے اور دینی مدارس کی اسناد کو تسلیم کیے جانے کے عمل کو ہی سبوتاش کر دیا جائے تاکہ مدارس پر وفاقوں کی گرفت ڈھیلی ہو اور انہیں امریکی ڈالروں کے جاں میں آسانی کے ساتھ پھانسا جاسکے۔ بہر حال جو صورت بھی ہو یہ وہی حرہ ہے جو انگریزوں نے اپنے دور میں علماء کرام کو معاشرتی طور پر غیر موثر بنانے کے لیے انہیں تعلیم یافتہ تسلیم نہ کر کے اختیار کیا تھا اور اب اسی فارمولے کے مطابق علماء کرام سے تعلیم یافتہ ہونے کا نائل و اپس لینے کی کوشش کی جا رہی ہے۔

ہمارا خیال ہے کہ اگر دینی مدارس کے وفاق اپنے موقف پر قائم رہے اور ان میں رخنہ ڈالنے کی کوشش آگئے نہ بڑھی تو پہلے کی طرح یہ بھر جان بھی بالآخر ان کی کامیابی پر ہی ان شاء اللہ العزیز مبنی ہو گا، مگر اس کے لیے ضروری ہے کہ وفاقوں کا باہمی رابطہ و مشاورت مسلسل جاری رہے، وہ اپنے موقف سے رائے عامہ اور خاص طور پر دینی مدارس کے منتظمین و معاونین کو آگاہ کرتے رہیں اور ملک کی دینی قیادت کو ہر مرحلہ پر اعتماد میں لے کر ان کے مشورہ سے اپنی حکمت عملی اور پروگرام وضع کریں۔

